

# ગુજરાત વિદ્યાપીઠ ગ્રંથાલય

[ ગુજરાતી કૌપીરાઝિટ વિભાગ ]

અનુક્રમાંક ૧૦૬૮૪ વર્ગીક

પુસ્તકનું નામ વાંપાપુત્રી મુલકા

વિષય

અહીંઆ લખેલું વર્ણન ગામેગામ જઈને નજરે  
 જોયા પછી જ લખેલું છે. તેના નિવારણના ઉપાય ઇત્યાદિ  
 ગામેગામના અનુભવી, જૂના અને કાબેલ માણસો સાથે  
 તેમજ એ પ્રદેશના અનુભવી અને જેમણે એ સંબંધમાં  
 વિચાર કર્યો છે તેવા લાઈઓ સાથે થયેલ વાતો અને વિ-  
 ચારો ઉપરથી બતાવેલ છે; એટલે કે આમાંના કશો ભાગ  
 કદપી કાઢેલ કે સાંભળેલ નથી.

‘તેલુંજ વાંચનારની જાણ માટે કહેવાનું રહે છે.

૨૦૫૮૨

પુરૂ

-૫-૨૩

}

અમૃતલાલ દસપતરાઈ શેઠ.

## ૧ સ્થિતિ

લાલના પ્રદેશમાં પાણીનાં અનંત દુઃખ છે એ કાંઈ આજ કાલની નવી સાંભળેલી વાત નહોતી. એ પોકાર તો પ્રતિવં<sup>૧</sup> આ કાને આવતો. ગાઉઓના ગોંદરેથી એ હુસો લઇને આવતી ગામડીઓનાં દુઃખોની કથનીઓ સાંભળેલી; તળાવો ઉપર થતા રાત્રીઓના ઉજાગરા અને રાતભરના હેરા સંબંધી પણ વાતો સુણેલી. જાણે કે ચાળણીની માફક ચગાઈ ગયું હોય તેમ, ચાર ચાર પાંચ પાંચના હાથના કુવાઓથી ઉભરાઈ ગયેલું એકાદ તળાવ નજરે જોએલું ખરું. તેમાંથી માંડ માંડ જાપે જાપે આવતું પાણી પીવેલું. એ માંડ માંડ ઉતરી શકાય તેવા પગથીઆઓ જોઇને એક બરાબર ત્રાસ અતુલભેલો મને સ્મરણમાં છે. પણ એ લાલની બરાબર સાચ્વી સ્થિતિ, તેમને આંગણે જઇને, એ તળાવની મધ્યમાં ઉભા રહીને, એ કુવાના ટીઆ ઉપર પગ માંડીને, એ ગાઉના ગાઉથી પાણીના આવતા પીપો જોઇને આ પહેલી જ વાર અતુલવી. ‘સૌરાષ્ટ્ર’ ના તા. ૨૮-૪-૨૩ ના અંકમાં આપેલ વચન મુજબ આ અઠવાડીઆમાં આખો લાલ હું નજરે જોઈ આવ્યો. એ દુઃખોની આ નીચે એક નાનકડી નજરનોંધ છે. તેમાં માત્ર હકિકત જ આપવા પ્રયાસ કર્યો છે. અપ્રશ્ન છે કે

એ જોઈ-વાંચી પરમાર્થના પ્રેમીઓ, દુઃખીઓના હૃદયોઓ, તે અલભ્ય અમોલ, દુઃખી કામનું દુઃખ ટાળવા પોતાના હાથ જરૂર લાંબાવશે.

ધંધુકાથી નીકળી પહોંચે મુકામ

સોઢી

ગામમાં કર્યો. ગામમાં ૭૦ ઘર છે. ૨૩૨ માણસની વસ્તી છે. ગામને પાદર મોટું તળાવ છે. તેમાં આજથી આશરે એક દોઢ માસ પહેલાં પાણી ખુટી ગયેલું છે. વચમાં એક બાંધેલો કુવો છે. તેમાં ખાંડે ઝેર પાણી છે. એટલે લોકોને તળાવની અંદરજ બીજા ન્હાના ન્હાના ચાર-પાંચ હાથ ઊંડા કુવા ખોદવાનું રહે છે. આ કુવામાં ૮-૧૦ દિવસ મીઠું પાણી રહે છે. ત્યાર પછી પાણું પાણી ખાંડે થઈ જાય, એટલે વળી નવો કુવો ખોદે. એક મહેલાવાળાઓ એક એક કુવો ખોદે. એક ખારો થાય એટલે બીજો ખોદે. એમ આખા તળાવમાં કુવા જ કુવાઓ માલમ પડી આવે. અહીંની સ્થિતિ એ કે કુવાઓ બંધાવાય નહીં. કારણ તેમાં પાણી તો ખાંડે થઈ જવાનું. પરંતુ તળાવમાં ચોમાસાનું પાણી વધારે વાર રહે તો એ પાણી મીઠું રહે, એટલુંજ નહીં પણ તળાવમાં ઝાઝું પાણી મરે એટલે કુવાઓ ખોદવા પડે ત્યારે પણ પાણી મીઠું નીકળે. એટલે લોકોને તળાવમાં ખોદાણ કરાવવું એજ જરૂરી હતું. આ માટે પેટલાદવાળા શેઠ છોટાલાલભાઈ જ્યારે જોવા આવેલા ત્યારે તેમણે રૂ. ૨૦૦ આપ્યા હતા. પણ ગામ લોક ધણા આળસુ અને સહેજ ખેપરવા માણસો છે. તેમણે તે રૂપિયા વાપરવાની કરી તજવીજ કરી નહીં. અમે ગામને ખોલાવ્યું. રૂપિયા વાપરી નાખ્યા માટે ખુબ સમજાવ્યા. પણ તેઓ કાંઈ કરવાને તૈયાર ન હોય એવું

જણાવ્યું. એટલે અમે તેમને જણાવ્યું કે તમે રૂપિયા બે નહીં  
વાપરો તો તમેને આપેલા રૂપિયા બીજી જગ્યાએ વાપરવા શેઠને  
લલામણ કરવી પડશે. ત્યાંથી આવ્યા.

### સાંગાસર

આ ગામ પાણીના દુઃખ માટે પ્રખ્યાત છે. એની ખ્યાતિ તો  
એટલી બધી છે કે તેના દુહાઓ બન્યા છે.

સાંગાસર ગામ ને સાંઢીડે પાણી, ઉઠને રાણી, ઠં બુંજને ધાણી  
તે કાકતો કાકતો બઈ ને લાલું પાણી.

અહીંઆ તળાવ છે, પણ પાણી ન મળે. શિયાળો પૂરો થાય  
તે પહેલાં ચોમાસાનું પાણી ખુટી જાય. તળાવમાં કુવા ખોદો તો  
તેમાં પણ પાણી ખારાં. એટલે આ લોકોને પરગામથી જ પાણી  
ઢાવવાનું રહે. સોઢીના તળાવમાં કુવાઓ ખોદવાથી મીઠું પાણી  
૮-૧૦ દિવસ મળે છે. ત્યાં આ લોકો પોતાના કુવા ખોદે છે,  
અને ત્યાંથી ગાડામાં પીપ કે માટલાંઓ ભરીને પાણી લાવે છે.  
કેટલાક લોકો તે સાંગાસર છોડી સોઢીની સીમમાંજ ઝુપડી બાંધીને  
પડ્યા છે કે જેથી પાણીનું દુઃખ ઝાઝું પડે નહીં. અહીંનો ઉપાય  
પણ એક જ. તે તળાવ ખોદાવવાનો. પણ જૂના તળાવની  
સ્થિતિ એવી છે કે તેમાં ખોદાણકામ નિરર્થક જાય છે. ગામ-  
લોકોને તેમજ ગાંધ અને મીમનાથ એ બેનું સંચાર આ ગામ હાઈને  
તે તે રાજ્યના વહીવટદારો, જે ત્યાં તાકડે હાજર હતા તેમને લઈને  
બધું તપાસ્યું. બધાનો એવો અભિપ્રાય થયો કે ગામની બીજી  
બાજુએ એક નાની શીતળા તળાવડી નામની તળાવડી છે.  
તે ભાગ મીઠો છે એટલું જ નહીં પણ ત્યાં નદીનું પાણી રેલાય છે,  
તે તળાવડીમાં રોકી શકાય. એમ થવાથી પાણીનું દુઃખ કાયમને માટે  
મટી જાય. એટલે એ પ્રમાણે નવું ખોદાણકામ કરવાનું નક્કી કર્યું.

તમામ ગામલોકની સમતિથી બન્ને રાજ્યોના વહીવટદારોની હાજરીમાં ત્યાં નવી તળાવડીની ખોદાઓ મારી. આશરે રૂ. ૨૦૦૦૭ નું ખોદાણુકામ જો થાય તો બારે માસ પાણી રહી શકે તેમ લાગવાથી તેટલું ખોદાણુકામ કરવાનો હરાવ કર્યો. તેના ખર્ચને માટે નીચે પ્રમાણે વ્યવસ્થા કરી:—

રૂ. ૫૦૦) ગાંધી રાજ્ય આપે.

રૂ. ૫૦૦) બીમનાથ આપે.

રૂ. ૫૦૦) શેઠ છોટાલાલભાઈ કહી ગયા છે તે

રૂ. ૨૦૦) ઉપરાંત ૨૦૦-૩૦૦ આપવાના કલા છે તે

રૂ. ૩૦૦) સૌરાષ્ટ્ર પાણી ફંડમાંથી આપવાના કલા.

રૂ. ૧૦૦) ગામલોકો કરી આપે.

એ પ્રમાણે પૈસાની વ્યવસ્થા થઈ જઈ. ખોદાણુકામ માટે મજૂરો જોઈએ. મજૂરો અત્યારે મેંધા છે. તે તુરત આવે નહીં અને કામ તો ચોમાસ: પહેલાં કરવું જ જોઈએ. એટલે ગામ લોકોએ કામ માથે લીધું. તેમને ૨૦૦ ચોરસ ફીટ કે જેને એ લોકો એક ખાળીઓ કહે છે તેટલા કામના રૂ. ૨-૪-૦ આપવા હરાવ્યા. ગામના એક ગરસીઆ જીજી વખતાભાઈ, પટેલ કંધ્યાણુ, વેપારી પોપટલાલ અને બીમનાથના વહીવટદાર મી. મોહનલાલ તથા ગાંધી વહીવટદાર મી. ગગનભાઈ એ બધાએ ખુબ રસ અને ઉત્સાહ બતાવ્યો અને તરકાગમાં કામ શરૂ કરવા વચન આપ્યું. ત્યાંથી આવ્યા.

હુબતપર,

આ ગામ તાલુકદારી છે. અહીંઆ પણ સોની જેવું દુઃખ છે. તળાવનું ખોદાણુકામ ઉંડું કરવાની જરૂર હોવાથી શેઠશ્રી છોટાલાલભાઈએ રૂ. ૫૦૦] આપવા કહેલા. ગામના તાલુકદાર

દરબારશ્રી લઘુલાએ રૂ. ૫૦૦) આપવા કહેલા. અમે ગયા ત્યારે દરબારશ્રી લઘુલા નહોતા. અમારી સાથેના લોકલક્ષ્મી ઓવરસીયર મી. રાઠોડે ખોદાણકામ માટે માપ કરી ખોદીઓ મારી દીધી. અહીંના કામને કંટ્રાક્ટ લોકલક્ષ્મી તરફથી જ સવામે રૂપિયે એક ખાળીઓ એ હિસાબે અપાઈ ગયો છે. અમે પાછા ફર્યા તે વખતે ખખર મળી ગયા કે એ ઇન્જનદારે કામ શરૂ કર્યું છે.

### બાવલીઆળી.

અહીં પાણીનું એવું દુઃખ નથી. તળાવ ઘણું મોટું છે. આજ સુધી ત્યાં પાણી હતું. અમે ગયા ત્યારે તે ખુટવા આવ્યું હતું, એટલે તળાવ સહેજ ઉંડું કરવાની જરૂર હતી. ગામની સ્થિતિ સારી છે. એટલે અમે કહ્યું કે જો ગામ ધર દીક એક ખાળીઓ કરી આપે તો અમારા તરફથી પણ એક એક ખાળીઓ કરી આપવામાં આવે. પણ એવું દુઃખ ગામને નહીં હોવાથી તત્કાળ કાંઈ જવાજ્ઞ આપ્યો નહીં. અહીંઆથી આવ્યા

### માંડવીપરા.

આ ગામ એટલે લાલનો છેલ્લો ભાગ. મૂળ આ ગામ બંદર હતું. અત્યારે તો આ ગામ એટલું દૂર પડ્યું છે કે ભાગેજ કાંઈ અમલદારનાં દર્શન થાય છે. ગામમાં આશરે ૪૦ ઘર છે. પણ અમે ગયા ત્યારે ૭-૮ ઘરના માણસો જ હતા. બાકીના બધા પાણીના દુઃખે વીરમગામ તરફ ચાલ્યા ગયેલા; એટલે પાણીની પણ પંચાત નહીં અને મોસમમાં કમાણી થાય. અહીંઆ પણ સાંગાસર ગેટલું અને જોવુંજ દુઃખ છે. અહીંથી બાવલીઆળી ત્રણ માઈ દૂર છે. ત્યાંથી પાણી લાવવાનું, ત્યારે પાણી પીંચાય. તળાવમાં તો પાણી છે પણ ખાઈ થઈ ગયું છે. આશરે બેએડ ગજ ઉંડો ખાર છે. ગામ લોકે જણાવ્યું કે

આ એ ગજ ખોદાય તો અંદરથી પાણી મીઠું નીકળે. કુવામાં પણ ખાર પાણી છે. એ બધાનો ઉપાય એકજ રહ્યો અને તે એ કે તળાવ એ ગજ એટલે ચાર ફીટ ઉડું ખોદવું રહ્યું. ગામલોકને અમે કહ્યું કે તમે કાંઈ કરવા ખુશી છો ? તપારે ગામમાંથી પાણી નું દુઃખ કાઢવું છે ? તો તમે ઘર દીક એક એક ખાળીએ ખોદી દો. જેટલા ખાળીઆ તમે ખોદી દો તેથી ત્રણગણા ખાળીઆ અમે ખોદાવી દઈએ. ગામલોકે એકદમ હા કહી. તેમના વીરમગામ ગએલા માણસોને ખોદાવી લખને તુરન કામ શરૂ કરવાની ઇચ્છા બતાવી. તે તળાવમાં ખોદાણકામ કેમ કરવું તેની સમજણ પાડી ત્યાંથી આગળ ચાલ્યા.

### જાખી

આ ગામમાં અત્યારે માત્ર પાંચ ખોરડાંજ છે. પાણીના દુઃખે બધું ગામ ઉર્જીક થઈ ગયું છે. અહીંઆ પણ માંડવીપરા જેવીજ સ્થિતિ. અહીંઆ બધે ઘાસનો લાંદો છે. એટલે દેરાએ આશરે હજાર ચરતાં હશે. પણ તે બધાને ત્રણ ત્રણ ગાઉ દૂર પાણી પીવા જવું પડે. આ ગામ ખાલસાનું છે. હાલમાં પાંચી તાલુકદાર અખુલા જસમતસિદ્ધે ઇંજરે રાખ્યું છે. આટલે દૂર મજૂરો મળવા દુર્લભ અને ગામમાં વસ્તી નહીં, એટલે કાંઈ વિશેષ કામ તો થઈ શકેજ નહીં. એટલે ઇંજરો લેનાર તાલુકદારને મળી એમ નક્કી કયું કે ગામલોકને પીવા પાણી મળે એટલા પૂરતું ખોદાણ કામ કરવા તજવીજ કરવી. એ માટે રૂ. ૧૨૫૫ ખર્ચવા. તેમાં રૂ. ૨૫૫ ઇંજર રદાર આપે અને રૂ. ૧૦૦૦ આપણે આપવા. ત્યાંથી આવ્યા

### નરુંગામ ઉર્ફે મીંગલપર.

અહીંઆ ૮૦ ઘર અને આશરે ૩૦૦ માણસની વસ્તી છે. પાણીનું દુઃખ માંડવીપરા જેવુંજ છે; એટલા પ્રમાણમાં એણું કે માંડવી-



પરાવાળાને ત્રણ ગાઉ દૂર પાણી લેવા જવું પડે છે. ત્યારે આ લોકોને માત્ર ગાઉ દોઢગાઉ લાણુગડથી પાણી મળે છે. અહીંના લોકોને તો કામ કરવા ખુબ હિસાહ જણાયો. ગામના ઝેરાંઓ પણ ભેગાં થએલા; તે ગરદોન કહે કે શું જીવ્યો છો. શેઠને કહ્યો કે અમે ઘર દીઠ એક ખાળીઓ ખોદી દઈશું. તે ઉપરથી એમ ઠરાવ્યું કે ગામ જેટલા ખાળીઆ ખોદી દે તેનાથી બમણા આપણે ખોદાવી દેવા. તે ખોદાણુકામ પણ ગામજ કરે. તેના પૈસા ખાળીઆ દીઠ રૂ. ૨-૪-૦ લેખે ચુકાવી આપવા. માંડવીપરામાં પણ એજ રીતે ઠરાવ્યું હતું અને આખા પ્રવાસમાં બધે ઠેકાણે પછી તો એજ ભાવે ગામલોકને કામ આપેલું. ત્યાંથી

### લાણુગડ અને મહુદેવપર

જેયાં. આ બન્ને ગામમાં તળાવમાં પાણી પણ છે અને કુવામાં પણ મીઠાં પાણી નીકળે છે, એટલે કશું દુઃખ નથી. ત્યાંથી આવ્યા

### પાંચી.

આ ગામમાં પાણીની સ્થિતિ મોઢી-હુબતપર જેવી. એટલે કે તળાવમાં પાણી નહોં. કુવા ઉંડા ખોદાવે તો ખારાં પાણી નીકળે એટલે ચાર ચાર પાંચ પાંચ હાથના કુવા મહેલા મહેલા દીઠ ખોદાય. આઠ દશ દિવસે પાણી ખાઈ થાય એટલે નવા કુવા ખોદે. એટલે અહીં પણ તળાવમાં ખોદાણુકામ કરવાનુંજ રહ્યું. અહીંના લોકોની પણ એજ મરજી હતી કે જૂના તળાવમાં ખોદાણુકામ કરવાથી કદાચ ખાઈ પાણી રહ્યા જ કરશે, માટે એક નાની તલાવડી છે, ત્યાં ખોદાણુકામ કરવું. અહીં એમ ઠરાવ્યું કે ગામલોક જેટલા ખાળીઆ કરી આપે તેથી ત્રણગણા ખાળીઆ આપણે કરી આપવા. અહીં ઘર માત્ર ૫૦ છે. એટલે રૂ. ૧૨૫૦ નું કામ

ગામલોક કરે અને રૂ. ૩૭૫)નું કામ આપણે કરાવી દેવું. એ બધો ખોજો ગામે ઉપાડવો એટલે કે ગમે ત્યાંથી મજૂરો લાવવા, યાતો પોતે ખોદી નાખવું. ત્યાંથી આવ્યા

### સાંઠીડા.

આ ગામ લાવનગરનું છે. અહીંઆ પણ બરાબર પાંચી જેવી જ સ્થિતિ છે. અહીંના લોકોએ કહ્યું કે અમારું તળાવ ખોદાવવા રાજ્ય તરફથી મંજૂરી તો કે'દીવસની મળી ગઈ છે પણ રૂપિયાજ કોઈ દેવું નથી. અહીંઆ પણ પાંચીની માફક જ ખોદાણુકામ કરવાનું કરાવી, ગામલોકને સોંપી, ત્યાંથી આવ્યા

### મુંડી.

આ ગામની સ્થિતિ પણ બરાબર પાંચી અને સાંઠીડા જેવી. અહીંઆ પણ ગામલોકે પાંચી અને સાંઠીડા માફક એક એક ખાળીઓ ખોદી કઢવાનું કહ્યું અને આપણા તરફથી ત્રણ ત્રણ ખાળીઆ ખોદાવી દેવાનું માથે લીધું. કામ બધું ગામેજ કરાવી દેવાનું. અહીંથી ઘોલેરા થઈને

### રાહાતળાવ

આવ્યા. આ ગામનું ઐતિહાસિક મહત્વ છે. કાઠિયાવાડમાં અંગ્રેજ સરકારનો પેસારો મૂળ અહીંથી થયો. આ મુકામેજ ઘોલેરાના ગીરાશીઆઓ સાથે સરકારને સંધિ થયેલી. અહીંઆની સ્થિતિ પણ પાંચી અને મુંડી જેવી; પણ દુઃખ પ્રમાણમાં કાંઈક ઓછું. તે એટલા પૂરતું કે અહીંઆ કુવાનાં પાણી વધારે મુદત મીઠાં રહે. કારણ કે ચોમાસાનું પાણી વધારે વાર રહે છે. એટલે કે એટલું ઉંડાણ વધારે છે. એટલે એમાં આથી વધારે ઉંડાણ થાય તો એટલા પૂરતું દુઃખ વધારે ઓછું થાય. અહીંઆ એમ કરાવ્યું કે ગામલોક જેટલા ખાળીઆ કરી આપે એટલા ખાળીઆ આપણે કરી કરી આપવા. ગામમાં ૬૦ ખોરડાં છે. ત્યાંથી આવ્યા

ખુંભુ.

અહીંઆ પણ રાહાતળાવ જેવી સ્થિતિ છે. પણ ગામલોકનો ઉત્સાહ કાંઈક વિશેષ પ્રમાણમાં દીરો. અહીંઆ પણ ૫૦ ઘર છે, એટલે ૬૦ ખાળીઆ ગામલોક કરી આપે, અને આપણે ૭૫ કરી આપવા એમ ઠરાવી આવ્યા.

ઘોઘલા.

અહીંઆ સો ઘરની વસ્તી છે. સ્થિતિ આગલા ગામો જેવી. તળાવમાં પાણી સહેજ વહેલું ખુરી જાય છે. જેટલા ખાળીઆ ગામલોક કરી આપે તેટલા ખાળીઆ આપણે કરી આપવા એમ ઠરાવ્યું. ત્યાંથી આવ્યા.

કાતમુળાવ.

અહીંઆ પચીસ ઘરનીજ વસ્તી છે. પાણીની સ્થિતિ બીજાં ગામો જેવીજ. પણ ગામમાં કોઈ વેપારી નહીં, કોઈ સમજણો માણસ નહીં. એટલે કાંઈ ચોક્કસ થઈ શક્યું નહીં. પણ એમ કહીને આવ્યા છીએ કે ગામ પચીસ ખાળીયા કરી દે તો આપણે પચીસ ખાળીયા કરી દેવા. અહીંથી આવ્યા.

પીંપળી.

અહીં ખુબ હેર દેખી; તળાવમાં મીઠા કુવા. કોસે પાણી ખેંચાતા હતાં. ત્યાંથી ગયા.

આંબલી.

ત્યાં પણ એવીજ સુંદર સ્થિતિ. કુવા ઉપર ઘેરાંઓ પાણી ભરતાં હતાં તેમને પૂછ્યું. તેમણે જણાવ્યું કે અમારે તો ગમે તેવો દુબકાજ પડે તોપણ પાણી ખુટેજ નહીં. ઇશ્વરનો આભાર માની તે બ્રાહ્મણાણી ગામને અંતરનાં અભિનંદન આપી આવો પહોંચ્યા.

### બરાનપરા ઉર્ફે નપાણીયા

ગામમાં. આ ગામ નપાણીયું જ કહેવાય છે. સાંગાસર, માંડવીપરા, મંગલપર વગેરે ગામ જેવી આ ગામની સ્થિતિ. બિચારા ચાર સાડાચાર માઇલથી પાણી લાવે છે. તેમ કરવામાં પણ બીચારાઓને વિપત્તિનો કાંઈ પાર નથી. તેમણે કહ્યું કે અમે ભોળાદની સીમમાંથી પાણી લાવીએ છીએ. ત્યાં સાણુંદ દરબારનો એક કુવો છે. પણ તેમાંથી પાણી ભરતાં, કસ્ટમના માણુઓ અમને હેરાન કરે છે. એ બધી વિગત મોકલવાનું તેમને કહી, પછી પાણી માટે શું કરવું એ વાત ઉપર આવ્યા. અહીંના લોકોની પણ એજ ફર્કાદ. જૂના તળાવમાં ખોદવાથી ખારા પાણીની ભીતિ. એમને ત્યાં પણ એક શીતળા તળાવડી છે. મધ્ય સાલ તેમણે થોડાંક ખોદી છે. તેને પૂરી ખોદી કાઢવાની રહે છે. તે ખોદવા ગામ ખુશી છે-ખુબ ખુશી છે. ગામલોકો ૨૫ ખાળીયા ખોદી દેવા; આપણે ૧૦૦ ખાળીયા ખોદી દેવા અને એ ગામના તાલુકદાર જે ચીપળીના છે તે ૨૫ ખાળીયા ખોદી દે એમ ધ્યું. તાલુકદારોએ હા બણી નહોતી, પણ હા બણુશે એવો ભરમો છે. એટલા ખાળીયા ખોદવાથી આખી તળાવડી ખોદાઈ રહેશે અને ગામલોકના કહેવા પ્રમાણે ખારે માસનું પાણી મળશે. એ લોકો બિચારા રાગ રાગ થઈ ગયા હતા. એમને ખોદાણુ કરવા પાવડા કોદાળા વિગેરેની જરૂર હતી તે આપવાનું અમે કહ્યું; અને ત્યાંથી આગળ વધ્યા.

### નવુંગામ

આ ગામ માટે રસ્તામાં સાંભળેલું કે અહીં પણ પાણીનું દુઃખ છે. પણ ગામમાં જતાં જોયું કે ત્યાં તો તળાવમાં હજી પણ એકાદ માસ ચાલે એટલું પાણી હતું. ગામલોકોની માગણી એક

પાકો કુવો બંધાવવાની હતી. આગળ ઉપર ફંડમાં વધારો હશે તો જોઈશું એમ કહીને આગળ ચાલ્યા.

### આણંદપુર

ગામમાં પણ પાણીનું દુઃખ છે. એટલે કે પોતાના ગામમાં તળાવ કે કુવામાંથી મીઠું પાણી નથી મળતું. પણ નજીકના વેણીતળાવમાં મીઠું પાણી છે. એ વેણીતળાવ માત્ર એકાદ માઈલ જ દૂર છે. એટલે બીજું કંઈ પણ નવું કામ કરવાથી વેણીતળાવ જેટલી સગવડ મળે નહીં. માત્ર એક જ હરકત હતી કે કોઈ વાર વેણી-તળાવના તાલુકદાર કે જે પોપળીના તાલુકદાર છે, તેઓ એમને પાણી ભરતાં ઘણીવાર રોકે છે. એ માટે પોપળીના તાલુકદારોને ભલામણ કરવાની જ રહે છે. પણ એમના આગેવાન તાલુકદારો બધા ભડીઆદ ગએલા, એટલે એમની સાથે વાત થઈ ન શકી.

### કમીઆળી.

ફેદરા જતા રસ્તામાં આ ગામ આવે છે. અહીં પાણીનું સુખ છે.

### ફેદરા

આ ગામ ધણું મોટું અને સુખી છે. આશરે દોઢસો ઘરની વસ્તી છે. મોટું તળાવ એતું જગ્ગરજસ્ત છે પણ તેમાં પાણી પણ ખાઈ અને કુવાઓ પણ ખારાં નીકળે છે. એક નાની તલાવડી છે. તેમાં મીઠું પાણી નીકળે છે. પણ તલાવડી નાની હોવાથી પૂરતા જગ્યામાં પાણી નથી નીકળતું. એટલે પાણીની ખુબ પંચાત રહે છે. આ તલાવડી સારી પેઠે ઊંડી ખોદાવી હોય અને તેનો વિસ્તાર વધાર્યો હોય તો ધણું દુઃખ મટે એવી અમારી આશા હતી. પણ ગામડોકને તો બોરીંગ ઉપર જ મોહ હતો. બોરીંગ કરાવી આપવામાં મદદ કરવાની તેમણે માગણી કરી. ખોદાણુકામ માટે તો

મજૂરો મળે તેમ નથી. ગામલોક નવરૂં નથી કારણ કે સાંડીઓ ખેલવાનું કામ ચાલે છે, એમ ગામલોકોએ કહ્યું. એટલે કાંઈ થઈ શકે તેમ નહોં હોવાથી ત્યાંથી આગળ ચાલ્યા.

### રતનપુર અને પછમ

આ બંને ગામો લોબડી રાજ્યનાં છે. રતનપુરના તળાવમાં પાણી નથી, પણ કુવાનાં પાણી મીઠાં છે. ગામ સાવ નાનકડું છે. તળાવ જોઈને જ આગળ ચાલ્યા, અને પછમ આવ્યા. અહીંયા ગામના તળાવમાં તો બીજા જેટલું જ દુઃખ છે પણ આશરે અર્ધાંક ગાઉ દૂર તળાવમાં સાવ મીઠું પાણી મળે છે એટલે પાણીનું દુઃખ નથી એમ ગામલોકોએ જણાવ્યું.

### ફતેપુર

આ ગામ પણ લોબડીનું છે. અહીંના દુઃખની હકિકત બધી સાંભળી હતી. એ ગામ સાંગાસર, માંડવીપરા, મોંગલુપર, બરાનપર, વગેરેની કક્ષામાં મૂકી શકાય. એમાં કાંઈ જોવા જેવું નહોતું. એનું શું કરવું ઘટે વિગેરે હકિકત પછમના લોકોને પૂછી લીધી. તેમણે જણાવ્યું કે દરબારે મહેરબાની કરીને રૂ. ૧૦૦૦ની મંજૂરી આપી છે. પણ મજૂરો મળતા નથી અને ગામલોકોથી ખેતી છોડીને એમાં લાગી શકાય નહોં, તેથી આવતા વખત ઉપર રહ્યું છે. અત્યારે તો પછમ જ્યાંથી પાણી લાવે છે ત્યાંથી જ આ ગામ પાણી લાવે છે.

### ગાંધી અને ઉમરગઢ

પછમથી ગાંધીમાં આવ્યા. અહીંયા તો પાણીનું સુખ છે. પણ સાંગાસર માટે રૂ. ૫૦૦ લેવાની વાત અહીંના કારભારી સાથે કરવાની હોવાથી ત્યાં જઈ દરબારને મળ્યા. કારભારી નહોતા, પણ રેવન્યુ કારભારી મી. નારણદાસ હતા. તેમણે દરબારને વાત

કરી રા. ૫૦૦ની મંજૂરી અપાવી. ત્યાંથી મી. નારણદાસને સાથે લઈને ઉમરગઢ આવ્યા. એક કહેવત છે કે

### તળાવે તાળાં

કાઈએ લાખ્યાં છે? એ કહેવત આ ગામમાં ખોટી પડી. અહીં આ શું જોયું? ગામમાં તળાવ છે ખરું પણ પાણી વિનાનું, એટલે કે બ્લેકું સ્કાફ જાય છે. ખીજાં ગામોની માફક અહીં પણ લોકો કુવા ખોદે છે. થોડા દિવસ મીઠું અને પછી પાણી ખાઈ થાય છે. પોતાના કુવામાંથી ખોળું કાઢી પાણી ન લઈ જાય એટલા માટે લોકો શું કરે છે? આસરે એક હાથના ગોળાવનો અને ચારેક હાથ ઉંડો કુવો ખોદે છે. તેમાં કળશીયો ખૂંડે એટલું પાણી હોય છે. તેના મોઢા ઉપર બે લાકડાં ગોઠવે છે; તે લાકડાંની સાથે કમાડીયાં જડે છે, અને તે કમાડીયાને તાળું લગાવે છે. તેના ઉપર ખાટલો નાખી કુવાનો માલીક સૂવે છે. આની સ્થિતિ અહીં નજરોનજર જોઈ. ગામ લોકોએ તળાવ ઉંડું કરાવવા રા. ૨૦૦૭ ભેગા કર્યા છે. આ ગામ ગાંધી રાજ્યનું હોઈ મી. નારણદાસને કહીને રા. ૨૦૦૭ ગાંધી રાજ્ય તરફથી આવ્યા. અને રા. ૩૦૦ થી ૪૦૦ આપણા તરફથી આપવાનું કહ્યું. એટલું કામ થાય તો પાણીનું દુઃખ સમજી જાય એમ બધાનો એકમત હતો. ત્યાંથી લડીઆદ આવ્યા.

### લડીઆદ અને ચેર

લડીઆદમાં પાણીની પંચાત છે. પણ ગામલોક અને તાલુકદારોની સ્થિતિ સારી છે. અહીં આ પણ થોડી ઘણી મદદની જરૂર છે. થોડીક બહારની મદદ અને થોડીક ગામની; એમ કામ થઈ શકે તેમ છે. ચેરમાં પણ એજ સ્થિતિ છે. અહીંયા પેટલાદ-વાળા શેઠે રા. ૫૦૦ આપ્યા છે. ગામલોકોએ પણ રા. ૩૦૦ આપ્યા છે.

### ઘોળી

ધંધુકા આવતાં ઘોળીના ગામલોકોનો એક કાગળ ડાક્ટર પોપટલાલ આણંદજીવાળા ઉપર આવેલો. તેમાં નીચે પ્રમાણે લેખિત છે:— “અમારા ગામમાં પાણી પીવા મળતું નથી ને કુવા ખોદી પાણી કાઢે તો ખાંડ નીકળે છે, તેથી દરેક વરસે ચાર માઈલ ઉપરથી પાણી ગાડે અગર માથે લાવી પીતું પડે છે. વળી ગામનાં ગાયો બગદ વગેરે ઢોરોને પાવા પશુ પરગામ લઈ જવાં પડે છે. રોજ એક વાર પાણી પાઈ આવીએ. બીજી વખત બીજે દિવસે મળે છે.....પાંચસોથી હજાર રૂપિયા ગામ તરફથી ભેગા કરાવી આપીએ. તમે સારી મદદ અપાવો.” આ કાગળ ઉપરથી ત્યાંની સ્થિતિ દેખાય છે. ત્યાં સ્થિતિ તપાસી બધું નક્કી કરી આવવા લાઈ પોપટલાલ ડાક્ટરે માથે લીધું છે.

### બીજાં ગામે

ઉપર પ્રમાણે ગામોની મુલાકાત અમે લીધેલી. અમારા પહેલાં પેટલાદવાળા શેઠશ્રી છોટલાલ આવેલા તેમણે અડવાળ, અણીઆણી અને સાલાસારની મુલાકાત લીધેલી અને ત્યાં પણ દુઃખની કાંઈ સીમા નહીં હોવાથી પોતે મદદ કરેલી એ વાત ‘સૌરાષ્ટ્ર’ના ગયા અંકમાં પ્રસિદ્ધ થઈ છે.

### તલાવડીએ

આ વાત ગામોની કરી. તે ઉપરાંત ગામ ગામની વચ્ચે તળાવડાં છે, જેમાંથી વટેમાગુઓ તેમજ ઢોર ઢાંખર પાણી પીએ છે. તેમાં પણ ખોદાણુ કરાવી પાણીનો બંદોબસ્ત કરાવવાની જરૂર છે.

### અણીઆસર

ઘોલેરાથી ધંધુકા આવતા આ તળાવ છે. તેનો લાલ વટેમાગુઓ ઉપરાંત આસપાસના ૩-૪ ગામોના ઢોરાં લે છે. તેમાં ખોદાણુકામની



બહુ જરૂર છે. શેઠશ્રી છોટલાલે માટે રૂ. ૫૦૦ આપેલા છે. અમારા તરફથી રૂ. ૨૫૦ આપવાનું કહેવામાં આવ્યું છે.

### સાંખર તલાવડી

આ તળાવડી બાવલીઆળી અને ઘોલેરા વચ્ચે છે. ત્યાં પણ આસપાસના ગામના દોરો અને વડેમાચુંઓને પાણી માટે આવવું પડે છે અને નિરાશ થઈ પાણી વળે છે. ત્યાં આપણા તરફથી રૂ. ૨૦૦ ખર્ચવાનું કહેવામાં આવ્યું છે. આ ઉપરાંત ચેરની નજીકમાં પાતા-તળાવડી નામનું તળાવ છે. તેમાં પણ ખોદાણુની જરૂર છે. હાલ તુરત ચેર મનુલાલાઈએ પોતાના તરફથી રૂ. ૧૦૦ આપેલ છે. આકર અને સોઢી વચ્ચે શેઠની તલાવડી છે. તેમાં પણ ખોદાણુ કામની જરૂર છે. આને માટે આકર ગામે રૂ. ૫૦ આપ્યા છે. ધંધુકાના મોહનલાલ કેશવલાલે રૂ. ૫૦ આપ્યા છે, અને આપણા તરફથી રૂ. ૧૦૦ આપવામાં આવ્યા છે.

### પાણીની પરબો

આ આખા મુલકમાં પાણીની પરબો ઠેર ઠેર બાંધવાની જરૂર છે. લોકલ ફંડ તરફથી ઘણું ઠેકાણું આ પરબો બાંધાય છે. અમારી પાસે આ કામમાં ખર્ચવા માટે રૂ. ૨૦૧૫ કલકતાવાળા બાઈ જીબલબાઈ સુંદરજી તરફથી આવ્યા હોવાથી નીચેના સ્થળોમાં જાવે તપાસ કરી, નીચે પ્રમાણે પરબો બાંધી દેવામાં આવી છે:-

૧. હુબતપર અને સોઢી વચ્ચે નો ચાર ગાઉનો ગાળો છે: ન મળે ઝાડપાન કે ન મળે પાણીનું તળાવ. ચોમાસા સુધીના રૂ. ૫૦) ઠરાવી પરબ બાંધવાનું સોંપવામાં આવ્યું છે.

૨. નપાણીયાની સીમમાં અમદાવાદથી ઘોલેરાના રાજમાર્ગ

હિપર પાણીનો કશો બદોબસ્ત નથી. ચોમાસા સુધીના રા. ૩૦) દુરાવી આ પરબ બાંધવાનું સોંપી દીધું.

૩. ફેદરા ગામમાં પાણીની બહુ તંગાસ હોવાથી ગામને પાદર આવતા જતા માણસોને પાણીની તકલીફ પડે છે તે માટે રા. ૨૫) આપ્યા.

૪. ફેદરાની સીમમાં પીશ્તુ તલાવડી હિપર લોકલક્ષ્મીની પરબ બાંધાય છે. તેની મંજુરી રા. ૨૫) ની છે. તેટલામાં કોઈ માણસ મળતું નથી. રા. ૧૦) વધારે આપવાથી માણસ મળી શકે તેમ હોવાથી તેટલા રૂપીઆ ત્યાં આપ્યા.

૫. ફેતેપરની સીમમાં પાણીની પરબની જરૂર છે. તે માટે રા. ૩૦ આપીને પરબ બાંધવાનું પંજમના લોકોને સોંપવામાં આવ્યું.

૬. ગાંધ અને ખસતા વચ્ચે પરબની જરૂર છે. તે માટે જોઈતું ખર્ચ કરી તે બાંધાવવા ગામના રહીશ વિદ્યાપીઠના એક વિદ્યાર્થી મુળજીભાઈને લખ્યું છે.

### બીજી પરબો

ભાલ સિવાયની જગ્યાઓમાં નીચે પ્રમાણે પરબોમાં ખર્ચ કરવામાં આવ્યું છે:—

૭. અમરેલીથી ચીતળ જતાં ગીરીયા ગામે સૈયદ મહમદમીયા હસનમીયાં માર્કેટ રા. ૧૫.

૮. બીલખા તથા ખડીઆ વચ્ચેની સડક હિપર ખડીઆના માસ્તર કાલીદાસ રાજભાઈ માર્કેટ રા. ૨૫.

(સંસ્કૃત તા. ૧૨-૫-૨૩)

બાલમાં પાણીનું દુઃખ સાંભળી તે નજરે નિહાળવા અને ત્યાંનાજ લોકો સાથે ચર્ચા કરી, તે કેમ દૂર થાય તે સંબંધી કાંઈક નિર્ણય ઉપર આવવાની બુદ્ધિથી હું બાલમાં ગએલો. ત્યાં મેં જે સ્થિતિ જોઈ તે બીજા ભાગમાં આપી છે. બાલમાં પાણીની એ વિપત્તિ શાથી છે? અને તેનું નિવારણ થઈ શકે તેમ છે કે કેમ? તે સંબંધી મારા વિચારો આ નીચે ટાકું છું. મારા એ વિચારોનો આધાર ગામલોકો પાસેથી તેમજ બાલપ્રદેશના બીજા અનુભવીઓ પાસેથી મેળવેલ વાતોજ છે. તે વાતોને ચાલુ સ્થિતિ સાથે મેળવીને, તે બધા ઉપરથી મેં આ તારણ ક્યું છે.

### પાણીનો તૂટો કેમ?

બાલના લગભગ ત્રીશ જેટલાં ગામડાં હું ફરી વળ્યો. કાંઈક અપવાદ સિવાય લગભગ બધામાંજ તળાવનાં પાણી સુકાઈ ગએલાં મેં દીઠાં. જૂનું અને નવું પાણી ભાગ્યેજ કાંઈ ઠંડાણે ભેગું થાય છે. કેટલાક તળાવો ધણાં મોટાં છે. પણ તે બધાં જોઈએ તેટલાં ઉંડાં નથી. લગભગ બધાં છીછરાં છે. આસપાસની જમીનની સપાટીથી ઓછામાં ઓછા ૬-૮ ફીટ ઉંડાણ તળાવોનું હોયું જોઈએ તે નથી. તે કારણે ચોમાસાનું પાણી લાંબું ચાલતું નથી. મૂળ તો તળાવો ઉંડાં હશે ખરાં; પણ તેમાં દર વર્ષે થોડું થોડું ખોદાણુ-કામ અવશ્ય થવુંજ જોઈએ એ નહીં થતું હોવાને કારણે ધીમે ધીમે એ તળાવો ધુરાતાં જતાં હોવાનું અનુમાન થાય છે. બાકી તો

કુવા રહ્યા. કેટલેક ઠેકાણે લોકલેક્ષકે અંધાવી આપેલા ઉંડા પાકા કુવા છે. પણ એટલી ઉંડાઈએ ખોદેલા કુવામાં પાણી ખાઈજ રહે છે. એટલે એ નકામા છે. આંબલી, ખીપળી, રતનપર અને એવાં થોડાંક ગામો સિવાય કોઈ ઠેકાણું એવું નથી કે જ્યાં ઉંડા કુવામાં સતત મીઠું પાણી રહેતું હોય. કુવો બહુ ઉંડા એટલે કે ૮-૧૦ હાથ ખોદો એટલે તો મૂળથીજ ખાઈ પાણી આવે. ચાર પાંચ હાથ ખોદો તો ૮-૧૫ દિવસ પાણી મીઠું રહે અને પછી ખાઈ થઈ જાય. એવી સ્થિતિમાં લોકલેક્ષકોના ઉંડા કુવાઓ ખારા થઈ ગયા છે. આ પ્રમાણે, તળાવોમાં પાણી ટકતાં નથી અને કુવાઓ મીઠા રહેતા નથી, તેથી મીઠા પાણીનો ભાલમાં તુટો છે. કેટલેક ઠેકાણે ચોમાસાનું પાણી હતું. કાખલા તરિકે માંડવીપરામાં. પાણી હતું પણ પાણી ખાઈ હતું. એજ પ્રમાણે બરાનપરામાં. માંડવીપરામાં લોકોનું કહેવું એવું થયું કે એ ત્રણ ગજ ઉંડા ખાર છે. તળાવની જમીનમાં કેટલેક ઠેકાણે થોડીક ઉંડાઈ સુધી અને કેટલેક ઠેકાણે આખી બોમાં ખાર હોય છે. એટલે તળાવમાં પાણી હોય છતાં, પાણીનો તુટો રહ્યા જ કરે છે.

### પાણી ખાઈ કેમ ?

આ બધું પાણી ખાઈ કેમ ? એમ કહે છે કે આ આખો પ્રદેશ મૂળ દરિયાનો જ ભાગ હતો. તે ધુરાઈ ગયો તે ઉપર ત્યાં જમીન થઈ અને વસ્તી થઈ. અને લીધે અને દરીઓ નજીકમાંજ હોઈને, તેનાં બેન જમીન નીચે આવે છે તે કારણે એ બેન નીકળે છે તેટલી ઉંડાઈએ આપણે ખોદાણકામ કરીએ એટલે એ બેન ખારાં હોવાથી પાણી ખાઈ જ નીકળે છે.

કેટલાંક તળાવો ખારાં રહે છે તેનું કારણ એ છે કે અગાઉ કોઈ વાર દરિયાનું પાણી આવી ગયું હોય તે ખાર કેટલેક ઠેકાણે થોડી ઉંડાઈમાં અને કેટલેક ઠેકાણે આરપાર પેસી ગયો હોય. તેને કારણે તળાવનાં ફણ પાણી ખારાં હાય છે. ગામમાં તમે તપાસ કરો તો અમુક જગ્યાઓ ખાર વાળી હોય છે અને અમુક જગ્યાઓ મીઠી હોય છે. અમુક ઠેકાણે કુવા ખોદો તો ખાંડ પાણી નીકળે અને અમુક ઠેકાણે મીઠું પાણી નીકળે. તળાવના વચલા ભાગમાં પાણી ખાંડ હોય, તેના કિનારે મીઠું હોય; તે બંધાનું કારણ એજ લાગે છે. આસપાસનો ખાર ખેંચાઈને વધારે ઉંડી જગ્યાએ ગયો હોય એટલે આબુઆબુની જગ્યામાં ખારાશ ન હોય. કેટલેક ઠેકાણે ન સમજાય તેવા કુદરતી કારણે ખારી ભેં મીઠી થાય અને મીઠી ભેં ખારી થાય છે. ફણ એ બંધામાં મીઠી ભેં ક્યાં છે અને મીઠું પાણી ક્યાં નીકળવાનો વધારે સંભવ છે એ વાતની માહેતી ગામના હુશીઆર અને જૂના માણસો આપી શકે છે.

### આ બંધાના ઉપાય શું ?

(૧) થોડાક એ ચાર ભાગ્યશાળી ગામો સિવાય બીજે તમામ ઠેકાણે જમીનના ઉંડાણમાં ખારાં વહેત આવે છે તેથી કાયમના પાકા કુવા બંધાવવા તે નકામા છે. ત્યાં ખાંડ પાણી નીકળવાનો ધણો મોટો સંભવ છે. એટલે કુવાઓ ખોદાવવા નિરર્થક છે.

( ૨ ) બોરીમ કરાવવામાં એજ મુશ્કેલી છે. ઘોડેરાના બોરી-મનું પાણી ખાંચ નીકળ્યું છે. એટલે એ કરાવવું તે પણ નિર્થક છે.

( ૩ ) એટલે તળાવ ઉંડાં કરાવવાની વાત રહી. તેમાં પણ જે તળાવનું પાણી ખાંચ થઈ જાય છે તેને ઉંડાં ખોદાવવા પહેલાં વિચાર એ કરવાનો કે એ તળાવનો ખાર કેટલી ઉંડાઈએ છે. જો મજ એ મજ ઉંડાઈએજ ખાર હોય તો તેટલું અને થોડુંક વધારે ખોદાણુકામ કરાવવાથી તળાવના પાણીની ખારાશ જશે અને પાણીનો વધારે જથ્થો રહી શકશે અને પાણીની પંચાત નહીં રહે. જો ખાર ઘણી ઉંડાઈ સુધી હોય તો તે તળાવ ખોદાવવું નિર્થક. ત્યાં તો ગામના લોકોને સાથે રાખી મીઠી ભેં શોધી કાઢવી અને ત્યાંજ નવું તળાવ ૮-૧૦ ફીટ ઉંડું ખોદાવવું. જે તળાવનાં પાણી મીઠાંજ રહે છે પણ જરૂરી ખુરી જાય છે. ત્યાં ૪-૬ ફીટ ખોદાણુ કામ કરાવવું.

ઉપરના બધાનો સાર એકે ઉંડાં બ્લેન સુધી નહીં જતાં, માત્ર અમલના પાણીના આધારેજ કામ લેવું.

એટલે કે લાલની વિપતિ ટાળવાનો ઉપાય આટલા રહ્યા.

(૧) તળાવનાં પાણી મીઠાં રહેતાં હોય તે બ્લેનો ન આવે ત્યાં સુધી ઉંડાં કરાવવાં.

(૨) જેમાં થોડેક ઉંડે ખારાશ હોય તેમાં તેટલી ઉંડાઈ ખોદાવી કાઢવી.

(૩) જ્યાં ઘણી ઉંડાઈ સુધી ખારાશ હોય ત્યાં નવીજ ભેં શોધી કાઢી નવું તળાવ બંધાવવું અને ત્યાં પણ બ્લેન સુધી ન જવું.

## આ બધાંની પાછળ શું ખર્ચ થાય ?

કેટલેક સ્થળે તળાવ ઉંડાં કરાવવાનાં હોય, કેટલેક સ્થળે નવાં કરવાનાં હોય, કેટલેક સ્થળે આવ વિગેરે ખોદાવવાની હોય. એને આશરે ત્રીશેક ગામમાં કામ કરવવાનું છે. એ બધાં ગામોમાં સરેરાશ રૂપિયા ત્રણ હજાર ખર્ચાય અને બાકીનું પરચુરણ ખર્ચ ગણીએ તો રૂપિયા એક લાખ જે ભાલની પાછળ ખર્ચાય તો સામાન્ય વર્ષોમાં પણ ભાલમાં પાણીની જ વિપત્તિ છે તે દૂર થાય. આટલું ખર્ચ ધારે તો લોકલક્ષ્ડ કરી શકે; ધારે તો સરકાર કરી શકે. અને ધારે તો કોઈ સારા શાહુકાર પણ કરી શકે.

\* \* \* \*

ગામતળાવો ઉપરાંત સીમમાં ઢોરો અને વટેમાર્ગોએ માટે તળાવડાં છે. તે બધાંમાં પણ થોડું થોડું કામ કરાવવાનું છે. એ બધી સ્થિતિ પણ મારા હેવાલમાં મેં આપી છે.

\* \* \* \*

ભાલના એક ગામમાંથી બીજા ગામ સુધીમાં ઘણા મોટા ગાળા છે. ત્યાં રસ્તામાં ન હોય ગાડપાન, ન હોય પાણીનાં કાંઈ સાધન અને એકઠી ઊંઘી લૂ વરસતી હોય. આવે ટેકાણે પાણીની પરમો વટેમાર્ગ માટે બંધાવવાની રહે છે. ઘણે ટેકાણે તો લોકલક્ષ્ડ તરફથી બંધાય છે; પણ તે ઉપરાંત પણ ૫-૭ ટેકાણે બંધાવવાની રહે છે તે લોકલક્ષ્ડે બંધાવવાનું શરૂ કરવું જોઈએ. આ પરમોનું કામ શિયાળો પૂરો થતાંની સાથે જ સોંપી દેવાયું જોઈએ. કારણ કે અમે અમારા પ્રવાસમાં જોયું કે અમે ગયા ત્યાં સુધી એટલે કે

ઉનાળાને માત્ર એક માસ રહ્યો હોવા છતાં પરબો બંધાઈ નથી. હજી પૈસા વધારે ખર્ચવા કે ઓછા એ તોડઓડ ચાલતી હતી. આ સંબંધી લોકલોઓડ અધિકારીઓએ કાળજી રાખવી જોઈએ.

\* \* \* \*

છેલ્લી એક જ સુચના કરવાની રહે છે. ભાલનાં સંબંધી પેકાર ઉનાળામાં જ ઉઠે છે. તે વખતે લોકોનાં અને સરકારનાં મનમાં લાગણી થઈ આવે અને થોડી દોડધામ થાય; ત્યાં ચોમાસું એસી જાય; એટલે કામ થાય નહીં અથવા ઓછું થાય; પછી પાછા લોકો અને સરકાર બધા સૂઈ જાય; ફરી ઉનાળો આવે ત્યારે એકદમ દોડધામ શરૂ થાય. એમ થવાને બદલે આ કામ શિયાળામાં જ હાથમાં લેવાનું જોઈએ. એટલે કે મજૂરો—કામ ઇત્યાદિનો બંદોબસ્ત શિયાળામાં જ થવો જોઈએ. મજૂરોની તંગી હોય તો બહારથી લાવવા વિગેરે ગોડવણ તોજ થઈ શકે. એટલે આવતા શિયાળામાં આ સંબંધી જે કાંઈ કરવું ઘટવું હોય તે થઈ જાય એવી મારી સર્વને વિનંતિ છે.



## અ પાણી ! પાણી !

ઉંઘાળામાં કોઈ મધ્યાન્હે રેલ્વેના પ્રવાસ સમયે જંગલમાં અધવચ્ચ કોઈ વખત તમારી ગાડી અટકી ગઈ હોય, અને સ્ત્રીપુરુષ અને બન્નેઓ ' પાણી, પાણી ' નો પોકાર કરી મૂકતા હોય; એવી કોઈ સ્થિતિ તમારી સ્મૃતિએ ચડે છે ? સૂર્યના ધગધગતા તાપમાં કોઈ પ્રવાસી એક ગામથી બીજે ગામ જતો હોય અને રસ્તામાં તૃષ્ણ લાગી હોય, કોઈ નવાણુ કે કોઈ કુવો રસ્તામાં ન હોય, કંઈ બઝાઈ ગયો હોય, મ્હોડા ઉપર લોટ ઉડતો હોય, એવી કંગાળ દશા કોઈ દિવસ તમે અનુભવી કે સાંભળી છે ? તૃષ્ણાતુરોના ત્રાસ દેવોને કંપાવી નાખે છે, સિંહાસનોને ડાલાવે છે, માનવજાતને શાપથી નવાજે છે. અને એ બધું છતાં, કાઠિયાવાડના જુદા જુદા ભાગમાં આજે પાણીના જે પોકાર પડી રહ્યા છે તે સાંભળવાને અમારા રાજમહારાજઓ કે અમારા શ્રીમંતો આજે કેમ પોતાની કર્ણેન્દ્રિય બંધ કરી બેઠા છે ? ' સારાજી ' નો એક અંક આજે એવો નથી જતો કે જેમાં ત્રણ ચાર ત્રણ ચાર ગામોનો પાણી માટેનો આર્તનાદ ન સંભળાતો હોય. આપણા પાપે પ્રભુની એટલી અવકૃપા આ ભૂમિ ઉપર ઉતરી છે કે એક વખત અનેક વાવ કુવા અને અન્ય નવાણોથી ઉભરાઈ જતા આ મૂલકમાં અત્યારે નવાણોની છેક દરિયા થઈ પડી છે. રાજ્યો પોતાનું કર્તવ્ય ભૂલ્યાં, પ્રજા પોતાની સાવધાનતા ભૂલી; અને પરિણામે આજે ' પાણી, પાણી ' ના પોકારો ચોતરફ પડી રહ્યા છે.

કેટલાએ ગામના લોકો બિચારા પાણીના દુઃખે ઉન્હા-  
ળાના ચાર માસ કોઈ પાણીવાળા પ્રદેશમાં પસાર કરવા નીકળી  
પડે છે. કેટલાયને ઢોરોને પાણી પાવા ચાર ચાર ગાઉના અંતરે  
પાણીવાળા ગામમાં જવું પડે છે. પીવાના પાણી માટે પણ ગાઉ  
ગાઉ-બજમે ગાઉ સુધી ઈરાંઓને આથડવું પડે છે; તેમાં પણ  
ખાસ કરીને ભાલના પ્રદેશમાં તો પાણીની એટલી હાંડભારી રહે  
છે કે એ દુઃખ અને એ ત્રાસ જોયા જતાં નથી; તળાવની અંદર  
ગળેલા મારીના કચરીઆ કુવા, જેમાંથી માંડ માંડ એક અંજળી-  
ભર પાણી એકી સાથે આવી શકે છે તેવા એક બે કુવાઓ ઉપર  
આખા ગામનો આધાર રહે છે અને પોતાને પહેલું પાણી મળે તે  
માટે રાત્રીના બજમે પાઆથી એ કચરીઆ કુવા ઉપર સ્ત્રી-પુરુષો  
ખાટલાઓ નાખી પડે છે. ભાલની પ્રજાની આ રીતે જે દુર્દશા  
થાય છે તે તો કઠોરમાં કઠોર મનુષ્યનાં પણ હૈયાં પીગળાવી નાખે  
તેમ છે. છતાં શોકની વાત છે કે આવા અતિદાશી દુઃખ સંબંધી  
વિચાર ચલાવી તેનો નિવડો લાવવાને કોઈ ધરિત કે ચોક્કસ  
પગલાં જણા તરફથી કે દેશી રાજ્યો તરફથી લેવાતા નથી. જ્યાં-  
સુધી ગામડાંનાં અધિકારીઓનો પાણી ઉપરનો અગ્રહણ સ્થાપિત  
હોય અને જ્યાંસુધી અમારા રાજ્યકુટુંબોને નહાવાને માટે પાણીના  
ટબે ટબ ભરી મળવામાં કશું વિઘ્ન ન હોય ત્યાંસુધી પાણી વગર  
ટળવળતી ગરીબડી પ્રજા સામે કોણ માખી નજર કરવાનું છે ?  
એના દર્દ કોણ તપાસનારૂં અને કોણ નિવારનારૂં છે ? એ અમારા  
રાજનીઓ અને અધિકારીઓ, ઉન્હાળામાં આ ક્વિસોમાં બજમે  
વખત પાણીના કુવારા નીચે કે હોળે કે ટબોમાં નહાવાની મોજ

માણતી વખત કૃપા કરીને એટલું તો સ્મરણ કરો કે તમારાંજ પુત્ર-પુત્રીઓને એક એક અંજળી પાણી માટે ગાઉ ગાઉના પ્રવાસ કરવા પડે છે અને અર્ધી અર્ધી રાત્રીનાં જાગરણ કરવાં પડે છે ! પ્રભુ શે સાંખશે તમારો વૈભવ, તમારી દીન થઈ ગયેલી ગરીબડી પ્રજાના દુઃખ દર્દો તરફ તમે આમ આંખો અવગી કરશો તો ? શે મગશે તમને શાંતિ અને સુખ, તમે તમારી આ અશાંતિમાં ટંગ-વળતી પ્રજા તરફ બેદરકાર બનશો તો ?

અમને ખબર છે કે લગભગ ઘણાંખરાં રાજ્યમાં તળાવ અને ખીજાં નવાણોને ખોદાવવાને માટે તળાવ વેરા, પાણી વેરા કે ચોકડી વેરા લેવાય છે. લોકો નરકથી વસુલ આવતા એ વેરાની કુલ રકમ જેટલીજ રકમ રાજ્ય તરફથી ભેગવીને, તે રકમમાંથી રાજ્યનાં તમામ નવાણો પ્રતિવર્ષ ગળાવી કાઢવાનો અનેક રાજ્યોનો પુણ્યશિરસ્તો હતો; આજે તીજેરીમાં પડી જતા એ નાણાં ભાગ્યેજ કોઈ ફોકાણે બહાર નીકળે છે. ચેનકેન પ્રકારેજ રાજ્યની તીજેરી ઉભરાતી બતાવવામાં જ રાજ્યને લોભ અને લલુતારને માર્ગે ચડાવી દેનાર એ અધિકારીઓ, અને અમારા ભલા પણ એ ભાનભૂલા રાજવીઓ ! આપ એ વાત ન ભૂલો કે એ તો પાણીની પરખોના પૈસા છે; એ તો ધર્માદાનાં નાણાં છે; એ કોઈ રાજ્યની વહીવટી ઉપજ નથી. એ નાણાં તો આપ્યા કે ફગાવી દીધે-ખચીં નાખ્યેજ છુટકા; નહીં તો તમારા અનેકજણાં અન્ય નાણાં ખેંચાઈ જશે અને લોકોના શપ તમારા ઉપર વર્ષશે !

આજે તો અમારાં અનેક નવાણોં ધુરાઈ જવાની સાથે અમારા અધિકારીઓનાં, અમારા રાજવીઓનાં હૃદય-નવાણો પણ

અમારા કે તેમના કમલાગ્યે ધુરાઈ ગયાં છે. તેને ગાળી ખુસ્કા મૂકવાની જરૂર છે. પાણીના પરબો બાંધવામાં અતિ પુણ્ય માનનાર અમારા રાજવીઓ અને અધિકારીમંડળને અમારી અરજ છે કે કૃપા કરીને તેમણે તેમના અનેક પ્રકારના વૈભવ વિલાસો ઉપર ધડીલર અંકુશ રાખવો; તેમની મોટી થઈ ગયેલી નજરો ઉપર જરા સંયમ રાખવો; તેમના નવા બંગલાઓ અને મકાનોના ખર્ચ હમણાં સહેજ મોકુફ રાખવા અને પાણીની આ પ્રચંડ વિપત્તિ ટાળવામાં ચિત્ત લગાડી પોતાની પ્રજાના પાલણુહાર તરીકેની પ્રાથમિક ફરજ અદા કરવી. આખા રાજ્યમાં બારીક તપાસ ચલાવી જૂના અને વૃદ્ધ લોકો પાસેથી માહેલી મેળવી જૂનાં નવાણો શોધી કાઢો; જ્યાં જ્યાં નવાણો મળી શકે ત્યાં ત્યાં તે ખોદી કાઢો. અને પ્રતિવર્ષ તેની મરામત રચા જ કરે તેવો મજબુત અને નિયમિત પ્રયત્ન કરો.

આમ કરવામાં અમારા ઉદાર મહારાજાઓને તો હજારો પરબો બાંધ્યાનું પુણ્ય થશે; હજારો પશુ પ્રાણીઓની તૃપ્તિ છીપાવવાનું પુણ્ય ઉપાર્જન થશે અને એ તમામ પશુ પ્રાણીની આંતરડી તેમને દુવા દેશે. તેઓ સુખી થશે; તેમનાં મૂળ મજબુત થશે; તેમના ઉપર પ્રભુની કૃપા ઉતરશે.

અમારા અધિકારીઓ અને અમારા રાજવીઓમાં આટલી કર્તવ્યજ્ઞાતિ ન આવે, તેમની મોહનિદ્રા હજી ન ઉડે, તેમની આ ગુનાહિત બેદરકારી હજી પણ ચાલુ રહે તો આ વિપત્તિ પ્રજાએ પોતાના તરફથી બરાબર ચોક્કસ પગલાં લેવાની જરૂર છે. વળાની બહેનોએ પોતાને પડતા પાણીના ત્રાસને અંગે જે મહાઈ બતાવી,

પાણીના નળોની જાળમાં મશગુલ થયેલા, ગામનાં જાણીતાં નવાણેા ખોદાવવાના કામમાં પણ આગસ અને લોભ કરી બેઠેલા દિવાન સાહેબની સન્મુખ પોતાના દિલના દર્દની આગ પ્રગટાવી દિવાનને પિગળાવી નાખ્યા તે તરફ અમારા સર્વ યાંચનારનું અમે લક્ષ્ય બેંચીએ છીએ.

અલબત્ત, વર્તમાન યુગેસ પ્રયોગ અન્ય સર્વ સ્થળે શક્ય છે અથવા તો આવશ્યક છે એમ અમે નથી કહેતા. અમે તો માત્ર એટલુંજ કહેવા ઇચ્છીએ છીએ કે મૂંગા મૂંગા યુવચાપ બેસી રહેવું એ પોતાને તેમજ રાજને બંનેને અન્યાય કરનારૂં હોઈને પોતાની તમામ ક્યારૂં રાજ્યાધિકારીઓને કાંતે અને હુકમ-મંદિરે બરાબર સ્વરૂપમાં, ઘટતા જોશ સાથે સંભાળાવરી અને તેનું નિરાકરણ તેમનાજ હાથે કરાવવા આકર્ષવા.

અમારા શ્રીમંતોને ખબર અમારી અરજ છે કે મુંબઈ, અમદાવાદ, રંગુન કે કલકત્તામાં પાણીના કુવા, તળાવો કે પરખોની જરૂર નથી એટલે અહીં પણ નથી એમ ન માનશો. ટાન્સાના સરોવરો આપને માટે ભર્યા છે અને બાલ્ટીની બાલ્ટી ભરી પાણી આપ બહુજ આસાનીથી ઢોળી શકો છો તે ઉપરથી તમારી જન્મભૂમિની સ્થિતિ ન કલ્પશો. અહીં તો ટીપું પાણીનાં સાંસાં છે. અહીં તમારા ધારી નથી. અહીં તો તમારાજ ભાઈ બહેનો માથે ઉપાડી ઉપાડીને ગાઉ ગાઉથી, મહામુશ્કેલીથી ધરનાં માણસોને પીવાનાં પાણી પૂરાં પાડે છે. તમારા ભોંગવિલાસોમાં કાઠિયાવાડ હિસ્સો નથી માગતું. પણ તમારા રોટલામાં અને તમારા પાણીના કોગળામાં તેનો ભાગ છે-તેનો તમારા

ઉપર એટલો હક્ક છે. તમે એટલી માગણી પૂરી પાડવા બંધા-  
 ચેલા છો. તમારી પાસે એટલીજ માગણી છે કે તમે સૌ  
 તમારા ગામમાં તમારી સ્થિતિ પ્રમાણે એક અથવા વિશેષ  
 નવાણો, એકલા અથવા કોઈની સાથે મળીને ગળાવવાનું માથે  
 દ્યો. તેના માટે કોઈ ફંડ ફાળામાં નાણાં ભરવા કરતાં, તમ'રાજ  
 ગામના એકાદ ઉત્સાહીને પકડજો—તેને તમે આટલું કામ સોંપજો  
 અને તે ક્યારે પૂરું કરી રહે છે તેનો તેની પાસેથી હેવાલ માગજો.  
 આટલું કરશે તો તમે તમારી ફરજ અદા કરી ગણાશે. ઈશ્વર  
 તમારી ઉપર રાજી રહેશે; તમારા ધંધામાં તે અરકત આણશે  
 અને તમારા ગામના લોકોને તમે તમારી સંપત્તિમાં સંભાર્યા  
 તે માટે ગામના લોકો તમારો આભાર માનશે; જમને પોતીકા  
 ગણાશે; તમે સાચા સ્વદેશાભિમાની ગણાશો—તમારી જન્મભૂમિનાં  
 બહાનુડાં બાળક ગણાશે.

આવા પ્રયત્નો જ્યાં જ્યાં થશે તેના વર્તમાન 'સૌરાષ્ટ્ર'  
 સહર્ષ પ્રગટ કરશે અને એ કાર્યમાં પોતાથી ઘટતી સહાય  
 અર્પવા કદિ ચુકશે નહીં.

(‘સૌરાષ્ટ્ર’ તા. ૨૧-૪-૨૩)

## ૬ તરસ્યાને પાણી આપો

પ્રભુના ધન્યવાદ ગા, ઓ વાંચનાર ! ભાલના એ નપાણીઆ મુલકમાં તારો જન્મ નથી થયો ! તળાવ અને કુવાનાં એ ખારાંજેર પાણી, માઇલોના માઇલથી પાણી ઉપાડી લાવવાની એ ભયંકર વિડંબનાઓ, અને કભાગ ધૂળથી ભરેલા એ પીવાના પાણીના ડોળા રગડા, ફર ફર ગાઉઓ સુધી ચાક્ષીને અને એવી રીતે દિવસમાં એક જ વાર પાણી મેળવીને ચલાવી લેતાં એ ગાયો અને એ વાછરડાંઓ, એ હજારોની સંખ્યામાં અબોલ પશુઓનાં વિતકો, એ ત્રાસ અને એ કકળાટ, એ કમકમાટી તું કયાંથી જાણે ? એ મોટી મોટી આંખોમાં લખાએલી દુઃખ અને વેદનાની લિપિ તું કયાંથી વાંચે ? તું ગામમાં ગયો હો, ગામ તને ઘેરી વળ્યું હોય, એ સ્ત્રીઓ અને એ છોકરાંઓ, એ જીવાનો અને એ ઘરડાંઓ પાણી માટે કકળાટ કરી રહ્યાં હોય, ‘ અમારું આ દુઃખ ટાળો-અમને મીઠું પાણી કરાવી દો ’ એ હૃદયભેદક પોકાર, તેમની ગામડીઆ ભાંજીતૂટી વાણીમાં કરી રહ્યા હોય, એ સાંભળવાનો તને કયાંથી અવસર હોય ? તું કાંઈક મદદ કરવાનું વચન આપે અને એ દુઃખિતાની દાદમાં ઉપકારનાં અમી વહે, સંતોષનાં અજવાળાં

ઉભરાય, ત્યારે જ પરમાત્માનાં એ દુર્ભાગી સંતાનોની દુર્દશાનો તને કાંઈક ખ્યાલ આવી શકે.

‘સૌરાષ્ટ્ર’ના ઓચ વાંનાર ! આજે અન્યત્ર પ્રસિદ્ધ થતો ભાલને હેવાલ જરા વાંચી જજે અને તારા હૈયામાં જે હાહાકાર બાજે તોજ, તારી છાતીમાં લાગણીના ધબકારા થાય તોજ એ માટે કાંઈક કરવા આગળ આવજે.

સુખની સબાઈમાં સૂનાર એ માનવી ! તારા સુખમાં રહેજ બચત થા, અહીં નજર ફેરવ, એ સુખથી વંચિતો તરફ પ્રેમની એક મીટ માંડ, કિલ્લામાં લાગણી ભર, નજરમાં હયા ધર અને હાથમાં ઉદારતા મૂક. તું ભાલમાં પાણીની નદીઓ ંહેવરાવી નથી શકવાનો. તારી હયાની નદી તો ંહેવડાવ. તું પાણીનાં મટકાં નથી પહોંચાડવાનો. થોડાક પૈસાનાં પાસંદો તો મોકલ. તું હાથમાં કેઢાળાં લઈ એ ગરીબોને માટે પાણીના વીચડા નથી ખોલવાનો, થોડાક વીચડા થાય એટલાં નાણાં તો મોકલ. અરે ! કાંઈક કર; એ પુણ્ય કાર્યમાં તારો હિસ્સો મોકલી તારૂં કર્તવ્ય અદા કર. ‘સૌરાષ્ટ્ર’ના વાંચનારના વિશ્વાસે તો માત્ર ૫-૭ સોની મુડી, જ હાથમાં હોવા છતાં આજસુધીમાં આશરે ૫૦૦૦) ની મદદોનાં વચનો ‘સૌરાષ્ટ્ર’ આપી ચુક્યું છે. હવે એના વાંચનારા ઉપર ‘સૌરાષ્ટ્ર’ આ હુડી લખે છે તે તેના વાંચનારાઓ સ્વીકારી



લે ! એ સ્થિતિ નજરે નિહાળી, એ તળાવ અને એ કુવાઓના કાંઠે ઉભા રહી, ‘સૌરાષ્ટ્ર’ના વાંચનારાઓની વતી ‘સૌરાષ્ટ્ર’ તેમને દિલાસો આપ્યો છે, તેમને સહાયનાં વચનો આપ્યાં છે. ‘સૌરાષ્ટ્ર’ના વાંચનારાઓ એ વચન સાર્થક કરે !

‘સૌરાષ્ટ્ર’ના પ્રેમીઓ પૈકી સેંકડો એવા છે કે જે ધારે તો એકલા આ આખી હુંડી સીકારી લે; એના હજારોખંધ વાંચનારા એના કાર્યાલયને પૈસામય કરી મૂકે. આ હુંડી ખડી રહે તો ‘સૌરાષ્ટ્ર’ના વાંચનારા લાજે. આ અઠવાડીયામાં જ આ આટલી રકમ રૂ. ૫૦૦૦) ભરાઈ જાય એ ‘સૌરાષ્ટ્ર’ની તેના વાંચનારા પાસે માગણી છે. વિશેષ મદદ ભલે ધીમે ધીમે ચાલી આવે.

એકવાર ફરીથી ઈચ્છને-શ્રીમંતને અને ‘સામાન્યને’ આ કામમાં સહાય કરવા અરજ ગુજ રવામાં આવે છે અને આથી ‘સૌરાષ્ટ્ર પાણી ફંડ’ ખુલ્લું મૂકી તેમાં નાણાં ભરવા સૌ કોઈને વિનવવામાં આવે છે.

મેવક,

અમૃતલાલ દલપતભાઈ શેઠના વડેમાતરમ્  
(‘સૌરાષ્ટ્ર’ તા. ૧૨-૫-૨૩)

# ખાદી

# પહેરો.

---

સૌરાષ્ટ્ર મુદ્રણાલય, ૨૫ ગીબરોડ, રાણપુરમાં  
અમૃતલાલ દલપતભાઈ શેરે દ્વારા અને પ્રસિદ્ધ કર્યું.

## સૌરાષ્ટ્ર પાણી કંડ

—\*—

- ૧ ખાસ કરીને લાલમાં અને બીજે જોડે ટુકાણે પાણીની હોય ત્યાં સામાન્યરીતે ખર્ચવાને આ પાણી કંડ ને આગ્રહ છે.
- ૨ તેમાં મદદ કરનારના નામ 'સૌરાષ્ટ્ર'માં પ્રસિદ્ધ થશે; યાગ ક્યાં કર્યો, કાના હથ્થુ થયો, તે તથા તેનો સંપૂર્ણ હિસાબ 'સૌરાષ્ટ્ર'માં પ્રસિદ્ધ થશે.
- ૩ તેની તમામ અવસ્થા અને લેખમદારી સૌરાષ્ટ્ર કાર્યાલયની હાલ તુરત રાખવામાં આવી છે.

સર્વ કાર્યને આમાં મદદ કરવા વિનંતિ કરવામાં આ

સૌરાષ્ટ્ર કાર્યાલય  
રાણપુર  
બી. એસ. રેલ્વે  
કાર્યાલય

અમૃતલાલ દલપત

તંત્રી, સૌ.

